

# घग्घर सायफन पर बढ़ रही पानी की आवक का कलेक्टर ने जायजा लिया

हनुमानगढ़, (कासं)। घग्घर में लगातार पानी की आवक बढ़ रही है। जीडीसी और नाली बैड अपनी पूर्ण क्षमता के साथ बह रही है। प्रशासन की व्यवस्थाएं चाक-चौबंद है तथा लगातार तटबंधों कि मॉनिटरिंग की जा रही है। घग्घर सायफन पर बढ़ रही पानी की आवक के मद्देनजर जिला कलेक्टर ने घग्घर पर लगातार निरीक्षण कर रही है। बुधवार को कलेक्टर रूकमणि रियार ने आरडी 98, आरडी 108, आरडी 133 और आरडी 158 का निरीक्षण किया। तटबंधों पर लगातार चौकसी करने और प्रभावी मॉनिटरिंग के निर्देश दिए।

जिला कलेक्टर ने कहा कि अभी ओट्टू हैड से 35 हजार क्यूसेक पानी आ रहा है। सरदुलगढ़ में पानी संतुलित हुआ है। घग्घर सायफन में 22 हजार क्यूसेक से अधिक पानी प्रवाहित हो रहा है। जिसको जीडीसी, नाली बैड, आईजीएनपी में तीन जगह डायवर्ट किया जा रहा है। आईजीएनपी में 3 हजार क्यूसेक से अधिक पानी चल रहा है, जिससे जीडीसी और नाली बैड पर दबाव कम हो रहा है। अभी स्थिति नियंत्रण में है।

कलेक्टर ने अपील करते हुए बताया कि हम नियंत्रण रखने का पूरा प्रयास कर रहे हैं। प्रशासन पूरा मुस्तैद है, कहीं भी आवश्यकता हो आप हमें



हनुमानगढ़ कलेक्टर रूकमणि रियार सियागं ने आरडी 98 से टेल आरडी 158 तक अधिकारियों के साथ निरीक्षण किया।

सूचना दी। हम पूरा प्रयास करेंगे कि कोई दिक्कत ना हो। निचले बहाव क्षेत्र के निवासियों को पिछले 5 दिन से लगातार अपील की जा रही कि वहां से आमजन प्रस्थान कर रहे हैं। बुधवार को रावतसर की चार ढाणियों 4 एसपीडीए, 2 केबीएम, 2 केएलडबल्यू, 2 जेडडबल्यूएम को भी अति संवेदनशील में चिह्नित किया गया है, जो निचले बहाव क्षेत्र में है। हालांकि काफी संख्या

में लोग शिफ्ट हो गए हैं परंतु बचे हुए लोगों से अपील है कि निचले बहाव क्षेत्र को खाली कर दें और राहत केन्द्रों में शिफ्ट हो जाए।

एसडीएम भादरा शकुंतला चौधरी को रावतसर की चारों ढाणियों के लिए नियुक्त किया गया है कि वहां बिजट करों टिक्की, हनुमानगढ़ और पीलीबंगा के निचले बहाव क्षेत्र के लोगों को लगातार शिफ्ट किया जा रहा है।

चीफ इंजीनियर अमरजीत सिंह मेहरड़ा ने बताया कि पीछे से पानी लगातार बढ़ रहा है और भी पानी के बढ़ने की संभावना है। घग्घर डायवर्जन में पिछले सालों में 8 हजार क्यूसेक पानी चलाया गया था। इस बार इसकी क्षमता 13 हजार क्यूसेक की आंकी गई थी। परंतु ग्राम पंचायतों से अच्छा सहयोग मिलने से इसकी क्षमता बढ़ाते हुए 14 हजार क्यूसेक पानी इसमें

- तटबंधों पर लगातार चौकसी करने और प्रभावी मॉनिटरिंग के निर्देश दिए
- घग्घर सायफन में 22 हजार क्यूसेक से अधिक पानी प्रवाहित हो रहा है

चलाया जा रहा है। नाली बैड में फिलहाल 5700 क्यूसेक पानी चल रहा है। जिसको धीरे-धीरे बढ़ाते हुए बुधवार शाम तक 6 हजार क्यूसेक तक बढ़ाया जायेगा।

मेहरड़ा ने बताया कि अधिक मात्रा में पानी बढ़ने पर प्लानिंग के तहत पानी को डायवर्ट किया जायेगा। पानी के तेज बहाव के साथ इंदिरा गांधी में पानी का बहाव बढ़ेगा। निचले बहाव क्षेत्र के लोगों को आगाह किया जा रहा है। प्रशासन ने पूरी तैयारी कर रखी है। जीडीसी निरीक्षण हेतु जिला स्तरीय अधिकारियों को लगाया गया है जो रात्रि कालीन निरीक्षण करेंगे। बुधवार को ओट्टू हैड पर 36,425 क्यूसेक, घग्घर साइफन में 19,797 क्यूसेक, आरडी 629 से आईजीएनपी में 3233 क्यूसेक सहित राजस्थान में 23,030 क्यूसेक पानी प्रवाहित हो रहा है।

## तकनीकी विश्वविद्यालय में डिजिटल मूल्यांकन व्यवस्था लागू

बीकानेर, (कासं)। राजस्थान प्रदेश के तकनीकी शिक्षा के क्षेत्र के विद्यार्थियों को बीकानेर तकनीकी विश्वविद्यालय नई सौगत देने जा रहा है।

जनसंपर्क अधिकारी विक्रम राठौड़ ने बताया कि राष्ट्रीय शिक्षा नीति की मंशानुरूप विश्वविद्यालय द्वारा परीक्षा प्रणाली की सशक्तिकरण की दिशा में कार्य करते हुए प्रदेश में प्रथम बार तकनीकी विश्वविद्यालय में डिजिटल मूल्यांकन व्यवस्था को लागू कर दिया गया है।

वर्तमान प्रौद्योगिकी के नवीनतम तकनीकों का उपयोग कर परीक्षा प्रणाली में सुधारों का क्रियान्वयन करने वाला यह प्रदेश का प्रथम तकनीकी विश्वविद्यालय बन गया है। कुलपति प्रो. अम्बरीष शरण विद्यार्थी ने कहा कि बीकानेर तकनीकी विश्वविद्यालय द्वारा नवीनतम प्रौद्योगिकी को अपना कर परीक्षा प्रणाली में अपेक्षित सुधारों के साथ विद्यार्थियों को लाभांनित करने का सार्थक प्रयास किया गया है। उच्च शिक्षा के अत्यधिक प्रतिस्पर्धी परिदृश्य में निष्पक्ष, त्रुटि रहित और त्वरित मूल्यांकन प्रथाएं और समय पर परीक्षा

- परीक्षाओं में डिजिटल मूल्यांकन लागू करने वाला बीटीयू बना प्रदेश का प्रथम तकनीकी विश्वविद्यालय

परिणाम वितरण बहुत जरूरी है, जो कि वर्तमान में प्रचलित पारंपरिक परीक्षा प्रणाली में संभव नहीं है।

विश्वविद्यालयों और उच्च शिक्षा संस्थानों में डिजिटल मूल्यांकन प्रणाली सफल परिणामों से तेजी से लोकप्रिय हो रही है। परंपरागत मूल्यांकन की पारंपरिक पद्धति समय लेने वाली है, त्रुटियों की संभावना है और अक्सर अतिरिक्त संसाधनों की आवश्यकता होती है। उत्तर पुस्तिकाओं के मूल्यांकन की प्रक्रिया को निर्बाध और त्रुटियों से मुक्त बनाने के लिए ऑनस्क्रीन डिजिटल मूल्यांकन प्रणाली मूल्यांकन की सटीकता को बढ़ाएगी और त्वरित परीक्षा परिणामों के नवीन अवसर सुनिश्चित करेगी। डिजिटल मूल्यांकन

## नरमा-कपास में सफेद मक्खी का प्रकोप

श्रीगंगानगर, (कासं)। नमी व उमस से अब फसलों में कीट रोग का प्रकोप बढ़ना शुरू हो गया है। ऐसे में किसानों की चिंता भी बढ़नी शुरू हो गई है। जिले में अब जहां तक बारिश नहीं हुई है वहां खेतों में नरमा-कपास की फसल में श्रीप्स का प्रकोप देखा गया है।

बारिश के बाद जहां उमस व नमी का प्रभाव है। उन खेतों में खड़ी फसल में सफेद मक्खी व गुलाबी सुंडी का प्रकोप प्रारंभिक अवस्था में पाया गया है। फसलों में कीट रोग प्रकोप की प्रारंभिक अवस्था को देखते हुए कृषि अधिकारियों ने किसानों को नीम आधारित दवाओं का उपयोग करने एवं विभागीय सलाह के अनुसार उपचार करने की सलाह दी है। नरमा-कपास की फसलों में कीट रोग के प्रकोप को देखते हुए कृषि विभाग के अधिकारी भी अलग-अलग क्षेत्रों में खेतों में पहुंचकर कीट रोग प्रकोप की स्थिति का जायजा ले रहे हैं। सादुलशहर, सूरलाह, श्रीगंगानगर, रायसिंहनगर एवं श्रीविजयनगर क्षेत्र के खेतों में जहां बारिश हुई है वहां सफेद मक्खी व गुलाबी सुंडी का प्रकोप प्रारंभिक अवस्था में देखा गया है।

## महिला से मांगी अस्सी लाख की फिरोती

बीकानेर, (कासं)। अपराधियों के हौसेल दिन व दिन बढ़ते जा रहे हैं। अब स्वयं को रोहित गोदारा गैंग से बताने वाले एक युवक ने महिला को फोन करके अस्सी लाख रुपये की फिरोती मांगी है। धमकी दी है कि अगर रुपये की व्यवस्था नहीं हुई तो बच्चों का किडनेप कर लेंगे।

महिला ने जयनारायण व्यास कॉलोनी को सूचना देकर एफआईआर दर्ज कराई है। अब पुलिस फिरोती मांगने वाले युवक की पड़ताल कर रही है। बीकानेर में नापारक के पास ही स्थित खारड़ा गांव की रहने वाली महिला झमकु देवी यहां किराये का कमरा लेकर बच्चों को पढ़ा रही है। उसके पति लक्ष्मीनारायण सारस्वत टांसपोर्ट का काम करते हैं। झमकु के दो बच्चे यहां कॉलेज कर रहे हैं।

जयनारायण व्यास कॉलोनी थानाधिकारी महावीर ने बताया कि जिस नंबर से झमकु देवी को कॉल किया गया था, उसकी छानबीन हो रही है। खुद को रोहित गोदारा गैंग का सदस्य बताते हुए बच्चों के अपहरण की धमकी दी गई है। मामले को गंभीरता से लेते हुए कार्रवाई की जा रही है। घटना की

## नोखा मोठ मंडी में गंदगी से परेशान

नोखा, (कासं)। एशिया की सबसे बड़ी मोठ मंडी में गंदगी के अंबार से रहना मुश्किल हो गया है। दुर्गंध से व्यापारी व किसान खासे परेशान हैं। नोखा कृषि उपज मंडी परिषद में व्याप्त गंदगी के बीच किसान अपनी पंजिस को बेचने और व्यापारी उसे खरीदने को विवश है। कृषि मंडी में फैली गंदगी और कचरे के लगे ढेर से बीमारियां फैलने की आशंका बनी है।

हालात ऐसे हैं कि कृषि मंडी में उचित सफाई नहीं होने से परिसर में जगह-जगह गंदगी फैली है और कचरे के ढेर लगे हुए हैं। नालियों में पानी निकासी की सही व्यवस्था नहीं होने से

उनमें कचरा व गंदा पानी भरा है। नालियों में मच्छर पैदा होने के साथ ही दुर्गंध आ रही है। मंडी में हल्की बारिश होते ही जल भराव हो जाता है, जिससे लोगों को आवागमन में परेशानी का सामना करना पड़ता है। साथ ही कीचड़ के कारण मंडी में फिसलन भी बनी रहती है। मंडी की अव्यवस्था को लेकर व्यापारियों में आक्रोश है। व्यापारियों का कहना है कि मंडी की लक्ष्य से दोगुना राजस्व प्राप्त हो रहा है। इसके बावजूद यहां पर मंडी का विकास करना तो दूर, मूलभूत सुविधाओं का टेंटा टेंटा है। समस्याओं को लेकर कई बार मंडी सचिव को अवगत करा चुके हैं।

## मोनिका जाट व पंकज इलेक्शन आइकन

बीकानेर, (कासं)। अंतर्राष्ट्रीय साइकिल धावक मोनिका जाट और राष्ट्रीय पैरा स्वीमर पंकज कुमार डिस्ट्रिक्ट इलेक्शन आइकन होंगे।

मुख्य निर्वाचन अधिकारी ने बुधवार को इस संबंध में आदेश जारी किए। जिला निर्वाचन अधिकारी भगवती प्रसाद कलाल ने बताया कि मतदाता सूचियों के विशेष संक्षिप्त पुनरीक्षण कार्यक्रम-द्वितीय एवं आगामी विधानसभा आम चुनाव-2023 से पूर्व मतदाता जागरूकता गतिविधियों के दौरान डिस्ट्रिक्ट इलेक्शन आइकन का जागरूकता की विभिन्न गतिविधियों में सहयोग लिया जायेगा।

## पेयजल किल्लत को लेकर महिलाओं ने सुनाई खरी-खोटी

खाजूवाला, (कासं)। यहां मंडी सहित क्षेत्र में इन दिनों नहरबंदी के चलते पेयजल किल्लत का सामना करना पड़ रहा है। वार्ड नंबर एक की महिलाओं ने एसडीएम को ज्ञापन देकर पानी उपलब्ध करवाने की मांग की है तथा विभाग के अधिकारियों के खिलाफ आक्रोश जताया व खरी खरी सुनाई।

ज्ञापन में अवगत कताया कि नगरपालिका क्षेत्र के वार्ड नंबर एक में करीब 500 से 700 मकान हैं तथा वार्ड में नहर बंदी के कारण पानी की आपूर्ति काफी दिनों से बंद हो चुकी है, जिससे लोगों को महंगे दामों में टैंकर

- नहर बंदी के कारण पानी की आपूर्ति काफी दिनों से बंद हो चुकी है, जिससे लोगों को महंगे दामों में टैंकर मंगवाने पड़ रहे हैं

मंगवाने पड़ रहे हैं। इसमें भी खारा पानी आ रहा है। साथ ही आवारा पशुओं की भी पानी नहीं मिलने के कारण मौत हो रही है। खाजूवाला नगर पालिका क्षेत्र में जल्द पेयजल सप्लाई करवाने की मांग की गई है।

खाजूवाला विधानसभा क्षेत्र में सिंचाई व पेयजल समस्या का समाधान करने के लिए भाजपा नेता डॉ.

## आबादी भूमि का ड्रोन सर्वे करवाने की मांग

हनुमानगढ़, (कासं)। जिले के नोहर के चक 12 डीपीएन गोरखटीला निवासियों ने कलेक्टर के नाम रामगढ़ नाथब तहसीलदार को ज्ञापन सौंपकर चक 12 डीपीएन गोरख टीला गोगामेड़ी आबादी भूमि का स्वामित्व योजना के तहत ड्रोन सर्वे करवाने व 16 अगस्त 2000 के निर्णय को निरस्त कर इतकाल दुरुस्त करने की मांग की है।

ज्ञापन में बताया कि ग्राम पंचायत गोगामेड़ी के चक 12 डीपीएन गोरख टीला आबादी है। इस चक के लोग सदियों से स्थायी निवास कर रहे हैं तत्कालीन ग्राम पंचायत द्वारा सभी घरों के आबासीय पट्टा सन 1961 से 1988 के दौरान जारी किए गए हैं। जो सेंटलमेंट के दौरान आबादी भूमि 12 डीपीएन आरक्षित की गई है। परन्तु 16 अगस्त 2000 को एसडीएम नोहर द्वारा एक तरफा निर्णय लेते हुए 18 अगस्त 2000 को आदेश जारी किया गया। इसकी पालना में 19 अगस्त 2000 को टीडीआर नोहर ने आदेश जारी कर चक 12 डीपीएन एवं 11 डीपीएन की 57 बीघा गैर मुमकीन आबादी भूमि को गैर मुमकीन गैर आबासीय आबादी भूमि मेला ग्राउंड गोगाणा कर दिया।

इस निर्णय में 15 बीघा आबादी भूमि जिस पर गांव के सैकड़ों लोग सैकड़ों वर्षों से परिवार सहित आज भी निवास करते हैं। इस आदेश से पूर्व ग्राम पंचायत द्वारा पट्टे जारी किए गए हैं और ग्रामीणों ने बिजली-पानी के कनेक्शन ले रखे हैं।

## घड़साना में सिंचाई के पानी पर सिध्यासत

अनूपगढ़, (कासं)। अनूपगढ़ क्षेत्र के किसान घड़साना में नहरों में सिंचाई पानी की मांग को लेकर आंदोलन कर रहे हैं। वहीं एआईसीसी के सचिव और जिला प्रमुख कुलदीप इंदौरा ने बीती रात नहरों में कांंग्रेस सरकार के द्वारा नहर में पानी छोड़ने का दावा किया है।

वहीं आंदोलन कर रही बीजेपी, माकपा और आम आदमी पार्टी के पदाधिकारियों ने कांग्रेस पर आरोप लगाया है कि सभी मिलकर सिंचाई पानी की मांग को लेकर प्रशासन का घेराव करने वाले हैं और राजस्थान सरकार के खिलाफ विरोध प्रदर्शन कर रहे हैं। इसलिए सरकार ने आंदोलन से डरकर नहरों में सिंचाई पानी छोड़ा है। मगर जो पानी छोड़ा गया है वह काफी कम मात्रा में है। इससे किसानों की फसल को नहीं बचाया जा सकता।

सिंचाई पानी की मांग को लेकर घड़साना में भाजपा, माकपा आम आदमी पार्टी के कार्यकर्ताओं के द्वारा किसानों के साथ मिलकर एक बैनर के तले आंदोलन किया जा रहा है। आज आंदोलन के तहत संघर्ष समिति प्रशासन का घेराव करने वाली है और धरना स्थल पर वक्ताओं ने राजस्थान सरकार को सिंचाई पानी नहीं देने पर जमकर कोसा वक्ताओं ने राजस्थान सरकार पर किसानों को सिंचाई पानी नहीं देने और किसानों को बर्बाद करने का आरोप लगाया है।

भाजपा, माकपा और आम आदमी पार्टी के पदाधिकारियों ने आंदोलन

- जिला प्रमुख कुलदीप इंदौरा ने बीती रात नहरों में पानी छोड़ने का दावा किया
- भाजपा, माकपा और आम आदमी पार्टी के पदाधिकारियों ने आंदोलन से डरकर पानी छोड़ने का आरोप लगाया

स्थल पर कांग्रेस सरकार पर आरोप लगाए हैं। वक्ताओं ने कहा कि राजस्थान सरकार किसानों के आंदोलन से डर गई है और आंदोलन को दबाने का प्रयास किया जा रहा है। उन्होंने बताया कि किसानों को लुभावने के लिए आंदोलन के द्वारा बीती रात नहरों में मात्र 900 क्यूसेक पानी छोड़ा गया है। जबकि 2500 से पानी छोड़ा जाना चाहिए था। राजस्थान सरकार किसानों के साथ अन्याय कर रही है। आंदोलनकारियों ने प्रशासन और सरकार को चेतावनी दी है कि अगर सरकार किसानों को उनके हक का पानी नहीं देती है तो प्रशासन को पूरी तरह टप किया जायेगा।

## साार-समाचार

### जयंती पर मंगल पांडे को याद किया



आज़ादी संग्राम के प्रथम नायक अमर शहीद मंगल पांडे की जयंती पर उन्हें श्रद्धांजलि अर्पित कर याद किया।

बीकानेर, (कासं)। शाकद्वितीय ब्रह्मण (पुजारी सेवक) समाज और मंगल पांडे स्मारक समिति की तरफ से आज आजादी आंदोलन के प्रथम नायक अमर शहीद मंगल पांडे की 195 वी जयंती पर रानी बाजार पुल के पास मंगल पांडे सर्किल पर कार्यक्रम आयोजित किया गया। स्मारक समिति की सदस्य और वरिष्ठ समाजसेवी कामिनी विमल भोजक मैया ने कहा की जो व्यक्ति अपने वतन के लिए जीता है जिसके लिए उसकी देश की धार्मिक और एकता की भावना का मान सर्वोच्च होता है। वो वतन की हिफाजत के लिए अपने तन की परवाह भी नहीं करता ऐसे ही वीर पुरुष थे अमर शहीद मंगल पांडे। वरिष्ठ समाजसेवी आर के शर्मा ने कहा की अपने देश और धर्म की रक्षा की खातिर बिना संसाधनों के अंग्रेजी हुकूमत से लोहा लेना बगवात करना ये मंगल पांडे जैसे वीर योद्धा ही कर सकते थे। वरिष्ठ समाज सेवी पुरषोत्तम सेवक ने कहा कि मंगल पांडे नाडे निष्प स्वतंत्रता सेनानी थे वरन वे ऐसे महापुरुष हुए जिन्होंने पूरे देश में आजादी की अलख जगा दी। क्योंकि आजादी के लिए लड़ना मंगल पांडे ने ही सिखाया। समिति द्वारा मंगल पांडे सर्किल पर बेहतरीन प्रकाश व्यवस्था करवाने में सहयोग करने वाले राजेंद्र शर्मा का शाल माला श्रीफल और मोमेंटो भेट कर अभिनंदन किया गया इस अवसर पर मनोज कुमार शर्मा, राजेंद्र शर्मा, ऋषिराज शर्मा, जय कुमार शर्मा, खुश भोजक, पुलकित, नताशा वत्सल नरेंद्र, दिनेश, जैनेन्द्र, सहित समाज के गणमान्य जन मौजूद थे।

### बारिश में सड़क निर्माण कार्य पर रोक

हनुमानगढ़, (कासं)। बारिश के मौसम और संभावित बाढ़ के मद्देनजर नगर परिषद प्रशासन ने शहर में प्रस्तावित सीवरेज और सड़कों के निर्माण कार्य पर एक बार ब्रेक लगा दी है। इसको लेकर नगर परिषद आयुक्त सुभाष बंसल ने अभियंताओं के साथ ही संबंधित ठेकेदार फर्मों को निर्देश दिए हैं। बता दें कि बारिश में सड़कों के उखड़ने का खतरा रहता है। हाल ही में सिविल लाइंस सहित विभिन्न एरिया में सीवरेज और सड़क निर्माण के कारण कई जगह सड़कों पर खुदाई कर दी गई थी। इससे लोगों की आवाजाही प्रभावित हो रही थी। वहीं बारिश के समय खुदाई की गई सड़कों पर हादसे की आशंका रहती है। घग्घर में पानी की आवक बढ़ने से बाढ़ की आशंका है जिसमें प्रशासन के साथ ही नगर परिषद की टीम जुटी हुई है। परिषद के अभियंताओं को भी बाढ़ से बचाव के लिए मुस्तैद कर दिया गया है।

## फूड प्लाजा रेस्टोरेंट पर स्वास्थ्य विभाग टीम की दबिश, अवधि पार कोल्ड ड्रिंक्स मिली

श्रीगंगानगर, (कासं)। सोशल मीडिया पर एक वीडियो वायरल होने और उसमें अवधिपार खाद्य सामग्री बेचान करने के मामले में बुधवार को चिकित्सा एवं स्वास्थ्य विभाग की टीम ने सीएमएचओ डॉ. मनमोहन गुप्ता के निर्देशों पर श्रीविजयनगर स्थित फूड प्लाजा रेस्टोरेंट पर दबिश दी।

इस दौरान कुछ कोल्ड ड्रिंक्स की बोतलें अवधि पार मिली। जिन्हें मौके पर ही नष्ट करवाया गया। जबकि दुकान से कोल्ड ड्रिंक्स का सैम्पल भी लिया गया। इसी तरह तीन अन्य संस्थाओं से सैम्पल लिए गए।

सीओआईसी विनोद विरनोई ने बताया कि सोशल मीडिया पर एक वीडियो वायरल हुआ। जिसमें श्रीविजयनगर स्थित फूड प्लाजा रेस्टोरेंट पर अवधिपार खाद्य सामग्री बेचान करने के आरोप लगाये गए। इसे आमजन ने विभागीय फेसबुक पेज आईसीसी श्रीगंगानगर पर टैग किया। जिस पर मामला संज्ञान में आते ही सीएमएचओ डॉ. मनमोहन गुप्ता ने



गंगानगर में फूड प्लाजा रेस्टोरेंट पर स्वास्थ्य विभाग की टीम ने दबिश देकर कोल्ड ड्रिंक्स के सैम्पल लिए।

मामले को गंभीरता से लेते हुए टीम को मौके पर भेजा। बुधवार को खाद्य सुरक्षा अधिकारी हंसराज गोदारा व कंवरपाल सिंह ने फूड प्लाजा का निरीक्षण किया।

इस दौरान अवधिपार सामग्री को मौके पर ही नष्ट करवाते हुए कोल्ड ड्रिंक्स का सैम्पल लिया। वहीं रेस्टोरेंट मालिक संकी मिड्डा पुत्र उमेश कुमार मिड्डा

को पाबंद किया कि भविष्य में अवधिपार खाद्य सामग्री का बेचान नहीं करें। इसी तरह टीम ने 32 एमएल ज़ौराहे पर स्थित सालासर मिष्ठान

- सोशल मीडिया पर वीडियो वायरल हुआ जिसमें श्रीविजयनगर स्थित फूड प्लाजा रेस्टोरेंट पर अवधिपार खाद्य सामग्री बेचने करने के आरोप लगाये गए थे

भण्डार से बर्फी का सैम्पल, सारस्वत क्रिना स्टोर से नमक का सैम्पल और दूधिया दूध विक्रेता त्रिलोक चंद से दूध का सैम्पल लिया। विभाग ने आमजन से अपील की है कि वे अवधि पार खाद्य सामग्री बेचने वालों की सूचना विभाग का दें। वहीं दुकानदारों से अपील है कि वे किसी भी स्थिति में अवधि पार खाद्य सामग्री का बेचान न करें।

## बैंक राष्ट्रीकरण दिवस पर सेवाश्रम में भोजन कराया

बीकानेर, (कासं)। भारत में बैंक राष्ट्रीकरण के 54 वर्ष पूर्ण होने के उपलक्ष में पूरे देश में बैंक कर्मियों का संयुक्त संगठन यूनाइटेड फोरम ऑफ बैंक यूनियन विभिन्न कार्यक्रमों का आयोजन कर रहा है। इनमें रैलियां, गोष्ठियां, सम्मेलन एवं सामाजिक सरोकार के कार्यक्रम शामिल हैं।

इसी क्रम में बीकानेर में विमर्दित बच्चों के लिए भोजन सामग्री का वितरण नारी निकेतन सेवाश्रम पवनपुरी में किया गया। कार्यक्रम में वाई. के. शर्मा योगी, रामदेव राठौड़, मृत्युंजय प्रकाश, रूपेश शर्मा, मनोज सेनी, चन्द्र कांत व्यास, मोहन लाल देवड़ा, आनंद ज्योणी, अशोक कुमार सोलंकी, जे. पी. वर्मा गुल्लू, जयशंकर खत्री एवं अन्य सदस्यों ने सहयोग किया।

इस अवसर पर वाई. के. शर्मा योगी प्रांतीय उपाध्यक्ष, राजस्थान प्रदेश बैंक एम्पलाइज यूनियन ने बताया कि बैंक संगठन आल इंडिया बैंक एम्पलाइज एसोसिएशन के तत्कालीन महासचिव और उस समय के सांसद कॉम. प्रभातकार के अथक प्रयासों



बैंक एम्पलाइज यूनियन ने बैंक राष्ट्रीयकरण दिवस पर सेवाश्रम में भोजन कराया।

द्वारा लोक सभा में बैंक राष्ट्रीकरण संबंधित रेसोल्यूशन पारित किया गया था। जिसके परिणामस्वरूप 19 जुलाई 1969 को तत्कालीन प्रधानमंत्री इंदिरा गांधी ने 14 बैंक का देश हित में

राष्ट्रीयकरण किया था। राष्ट्रीकरण का देश की अर्थव्यवस्था में दूरगामी परिणाम निकला। ना केवल देश की जनता की संपत्ति इससे सरकार के नियंत्रण में आ गई।